
VACHPA SARKEO KATHA 


WORLD KONKANI LIB 


LM 


Accn No : 002491 


Bab Walter Menezes ek tornatto boroupi. Konknnichea 
mallar novea boroupeanchem jem bhirem suttlam tatu- 
ntlo ek umedvont. Sumar dha- ek vorsanchea kallan- 
tlea venchik oxea sat kathancho aspav tannem hea 
pustokant kela. Punn Sahityeachea mallar to itloch 
vavurla oxem nhoi. Kavita, nattkulim oxe torechem bo- 
roupui tannem kelam. Akashwani ani Romintlim nema- 
llim hatuntlean tacheo heo katha vachpi ani aikupi ha- 
nchea mukhar aileat. Goeant Nagri ani Romi lipichea 
vontti khatir eka kuddantli gazal dusrea kuddant somz- 
na oxi avtikai asli. Punn atam donui pangddantlea zann- 
ker lokanchea ietnak lagun hi vonnot pois zavpak pavlea. 


Aiz Konknni katha Goeanpurti mareadit uronastanam 
Goeanbhair pavlea. Bharatiya bhasamni tiche onnkar 
zaleat. Englishint onnkerit zalear kednam kednam 
antar - rashtriya panvddeacher tika namna labta, Akas- 
 hwani ani Doordarshan sarkea madheamantlean ti 
 desheachea khachi koindantlea aikupea meren ani 


prekshakam meren pavta. Aiz Konknni kathek dorzo 
aila ani man favo zala. 

Walter Menezes ek novodit boroupi. Tachi tulla Kon- 
knnintlea vhoddlea kathakarakodden korop sama nhoi. No- 
ува borovpeakodden tokhnnaen ani loktubaen polloita ox- 
ech toren tachea borovpakodden pollovchem poddtelem. | 


Walterachi poilich katha vachina fuddem mhaka disun 
ailem tem mhonnlear hea borovpeak kathechi manddnni 
sampoddlea. Borea borovpeakodden kednam kednam 
bore bore vichar ani ghoddnnuko astat punn te vichar 
ani ghoddnnuko taka bore toren manddpak kollonat 
dekhun tachi katha vachpeak aplekodden oddun ghena. 
Walterache babtint oxem ghoddnem. Taka kathechem 
tantr sampoddlam., 


Tachi bhasha sadhi. Suttsuttit. Zodd zodd utranchi 
nhoi. Dekhun vachpi tatunt addkhollun poddona. To 
tachea utram vangdda vhavun vota. Walter mudlacho 
kavi. Tache kathentui kavitecho bhag ieta. Punn to 
addecho disna. Sabhavik dista. Kathe modem gorje 


bhaili kavita rigoun to apli kavichi khaz bhagovn ghena. 
Hi boreachi gozal. 


Kathentle ghoddnnuke pormann to vatavoronn nirmiti 
karta. Dekhik - Ratichem bhi'ankull vatavoronn toiar 
korun te bhirantichem poddbimb kathechea patranchea 
kallzant soddtta. Tede vellar tim patram ani tem 
vatavoronn chodd jivem dispak lagta. 


*Koddu Sanvsar' hi katha ghottna, tanchi manddnni 
ani vatavoronn nirmiti haka lagun nodrent bhorta. 
' Nokhetr' kathent mogikek dhave nokhetrachi ирта 


la - 


E | 
PROSTAVNA УЗ 

dilea ti utthun dista. ‘Omega’ kathent Omegacher 
mog korpi tornatto ievjita, ‘zor Omega mhojer mog 
korina zalear tachem jivit ani sanvsar ibaddpacho mhaka 
koslo odhikar?’ Borovpeachem hem  chintop voilea 
dorzachem zavn asa. 'Ghatki Kalliz' he kathent 
Nicky ani Fiona hancho mog motorcycle-ir lift ditnach 
ghoddtta ho prosong bore toren rangla. ‘ Jivitantlim 
Fulam' kathent Ricky aple mogikek bhettovpak gula- 
bachim fulam haddtta punn ti melea mhonn kolltto- 
kuch tim fulam taka tichea fonddar ghalchim poddtta 
ho prosong kallzak churko laita. ‘ Ek Kanni Mogachi ‘ 
hi katha tantrakhatir chodd utthun dista Eke kathent 
dusri katha gunthlea ani kathentlea kanvilea bhavnank 
kavitecho sangat sobun dista. Sangrahant!i nimanni katha 
* Ambee Mullant.. .' he kathentlea ghoddnnukemporos 
mogi ambea mullant tichi vatt polloita ho prosong 
korathil'lea chitrabhoshen dollea mukhar ubo zata. 


Hea sogllea kathancho vixoi mog. Boroupeache piraye 
pormann oxea vixoiakodden tachem mon oddlem zalear 
ojap nhoi. Voilean tem sabhavikuch mhonnpak zai. 
Punn ojapachi ani tokhnnaechi gozal mhonnlear moga- 
chim vornnonam kortanam boroupi apnnalo tol samballun 
boroita. Apunn tea vornnonanim buddun уовһопа. Нет 


lokshonn eka borea boroupeachem. Walteramedem tem 
lokshonn asa. 


Walteracheo satui ka'ha mogachea zull'lelea ani tutt- 
lelea sombondham bhitor gunthleat. Mogi-Mogika, 
Avoi-Bapui, Bhau-Bhain, Ixtt itleach nateam bhitor 
, heo katha ghunvtat. Boroupean atam apli nodor adik 
vishal korunk zai. He faskebhitor anik ek sanvsar 
asa to niallun tache voir katha rochpak zai. 

Bab Walter kathechea poilea soppnnar asa. Poil 
ворропп hem tharpa khatir nhoi tor fuddlem soppon 
choddpa khatir asta hachi zannvikai tannem dovorehi. 


Tachea sahitik vavrak hanv upatt ies anvddetam. 


Pundalik Narayan Naik 


Volvoi Goem 

Kallkhi rat. Xant varo. Ghoddie paran pois than ek kutro 
bunktalo. Hanv nigtoch jevonn korun salant bosun sig- 

rett fuskaitalom. Sanzcho khub visov ghetlolean dolleank 

-sap nid jenasli. Daily Crossword torsuttavem korum“ 
ja oxem monant chintun hanv Indian Express -ak het 
ghalunk vetalom. Tednanch bhair angnnant hanvem eke 
mottoriche brake ајко!іе ani kaim  vellan mhojea 
gharachi bell vazli 


We rati mhoji konnank goroz gai? oxem mhakach 
vincharun hanvem verandah -chi light pettoili ani 
dar ugoddlem. 


Lhan = һай dhovea fulanim nettoii‘lo nillo vistid ghalun 
tem darant eklench ubem aslem. Tache kens sogllech pi- 
suddlole. Bhirantichim kupam tachea dolleanim distalim. 
Tachem supu,'jem hodc‘dem eksarkem voir sokol zatalem 
Hany zaito vell taka polloit urlom. 


'Konn..n.n .?* mhojim utram golleamtuch suklim. 

‘ Hoi, hany tem Marina... tum mhaka visorloi % 
Marinan roddkulea (аПеап mhaka vichar kelo. 


Kaim vorsam adim hea Marinacho hanv khub mog kori 
Tem mhojo suskar, mhojem jivit zavn aslem. T 
khatir hanv mhojo jiv pasun diunk toiar aslom.....itlo 
hanv tacho mog kori. 

| 
Punn hanv gorib aslom. Marinak moujechea uzeant 
nachourk mhoje laguim duddu nasle. Sonvsari ghodd- 
sann chakun diunk mhoje laguim mottor nasli. Kalliz 
aslem. Punn tacho koslo faido ? 


Mhoje goribsannichi Marinak vin aili. ‘ Dusrea * san- 
gata tannem uddnnam marunk survat keli. Tache laguim 
duddu asle, ' bonglo’ aslo, mottor asli. Duddvamchea 
dhunvran bhorlolea tachea jivitant mhaka suvat nasli- 
Ani hollu-hollu mogacho bandhpas toddun Marina 
mhoje:sorxillem pois, pois uddun gelem. 


Aiz tench Marina mhoje fuddem, mhojea darant ubem 
aslem. 


* Tuka Кохет visrum-ieta, Marina? ‘ hanvem kaim 
vellan tachea vincharak zap dili. “Te, je bhitor. ° 


Salant pautoch hanvem Marinank eke kodelir bosoilem, 
Tem ogench kaim uloinastanam tokli bhagoun raulem. 


;Zannaim Marina, ” amche bhitor hem monemponn 
pois korunk hanvem ulounk Survat keli. * Tum 


k 

вище pautti hea ghorant ail'lem tednam hem ghor 
khub Јћап aslem. Chimnne dive.... matie ontti asleo. 
Aiz hea ghorachem rupuch bodol'lam. ' 


-Hanvem ek jamb suskar soddlo ani porto uloilom, 


* Hea ghorant sogllem asa, Marina. Nam ti mboji 
avoi l’ 


* Punn hem sang .., ' hanvem mhakach rostear haddun 
mhollem, * aiz itlea vorsanim tuka mhojo ugddas koso 
ailo ? *. 


Marinan aple dolle dhample ani tantuntlean don dukha- 
mcheo zhori vhanvunk lagleo. Hanv uttun tache sorxim 
gelom ani tachim dukham pusun uloilom,,‘ Him dukham 
kiteak Marina ? Koslca tufanak tum sampoddlam ? ' 


-* Bhirankull ...bhirankull tufan ! ', tannem dolle ugtte 
korinastana aplech bhitor fugar zaun mhaka sanglem, 


*zantunthe mhoje hat hanvem rogtan bhizounche 
. poddle. * 


4 


“Him koslim pixeponnam, ! * hanvem tache donuim hat 


 mhoje muttint dhorun mhollem. Hat tor samke thondd 
zalle. Kudd tachi koddkoddtali. 


- Marinan aple dolle ugoddle ani soukas ulounk survat 


Keli, “ Hanvem... hanvem hea hatanim  mhojea 
f ghorearacho khun kela ! ‘ 


* Saiba bhogos !* 


P 

Hanv khinnam bhitor xevtton fattim poddlom. Nixtti 
zogilaunnem marlem-xem тћака dislem. Hem ha 
kitem aikotalom ? Kalliz boddboddunk lag'em. K 
umen buddli. Salant fokt onttir umkolltole ghoddi 
cho tick - tick - tick avaz aikunk ietalo. 


Gaborlolea monant khub vichar ubhe zale. Tantunt 
ek hanvem Marina mukhar manddlo, * Tujea ghorca 
chi kudd tum khoim uddoun ailaim ? * 


Bhirantichim kupam portim Marinachea mukhamol 
dhenvlim. Mhaka zabab ditastonam tache ontt kod 
koddunk lagle, ' Taka hanvem khoim uddounk 
Tachem pret bhair aslole mottorint asam. ! ' 


* Jezu pav ! ° 


Marinachea utramnim mhoii jinn thotakli. Hanv e 
fatracho monument koxo thoimsoruch urlom. Sovk 
ragachim lharam mhojea angantlean funttunk lagli 
Soglle duddvamkaranche ' bongle ' sanddun hem gh 
kiteak ? Hanv fuddem sorlom ani zobordost netta 
Marinachea tonddar ek tapott yazoilem. 5 


Marina fugar zaun mottean roddunk laglem. 


“Stop it Ir. hanv vaga porim arodclom, ' tujea reddnea! 
mhojem kalliz mov zatlem mhunnon somzonaka. ' | 


Тасһеа :Кепѕапк hanvem hat ghatlo ani mhoje da 
chid'dun mhollem, * Tuje csli dharun ostori hanve 

kednanch polleunk nam ! Aikunk pasun nam... I? 


* Hany dharun nhoi, hanv dharun nhoi....‘ Marina 
okosmat mhojea paiam laguim dimi ghalun roddunk 
laglem. * Jivita rostear тһојеа ghorcaran, mhojea 
sonvsaran mhaka dharun kelem. ' 


Tachea utramnim khoreponn aslem. Eke surie-chean 
apnnakuch pazunk zainam. He suriek ' dharun * kor- 
tolo zalear fatrachi goroz... ' dusrea ' monxeachi goroz: 


Marinachea bhuzank dhorun Һапует taka portem 
kodelir bosoilem. Tachim dukham puslim. Mhaka 
tache khub churchure disun hanvem taka vincharlem, 


* Punn jivexim marpa sarkem tujea ghorcaran kelam 
tori kitem ? * 


* Kelam kitem ?, * koddu sounsarachem koddu amrut 
chaklea porim tachem tondd zalem. Edoll pasun 
Marinachea dukhamnim bhorlolea dolleantlean soukas 
ragachim kirnnam  udeunk laglim. Tem sott korun 
kodela-velem шет ani mhaka fatt korun aple zip-ik 
hat ghatlo. Uprant tannem aplo vistid bhuzam velean 
denvoun mhaka sanglem, * Polle... he dag polle ! ' 


Tache fattir xap'lole rogtache dag polleun mhoji lonv 
pasun ubi zali. Ghaveanim tache kuddik chik'kar 
nettoil'li. Thodde ghave peklole...thodde ozun jive asle. 


* Hem hanv kitem polletam, Marina ? * Ratrin ugttim 
 kel'lim him bhirankull chitram polleun hanv tor sam- 


` Koch kallokhant buddlolom. 
é 


LB 

Aplo vistid novean sarko kelea uprant Marina sho 
case hache voir aslolea fulam sorxim vochun roddun 
laglem. ‘ He dag... he dag zaun asat mhojea 
ghorcarachea mogacheo nixanni. Dor rati khub tigh 
zaun to ietalo. Hem fodd, tem modd kortalo. Amche 
ghor ek jivem emkondd zal'lem... zachea uzeant hanv 
lastalem, tollmolltalem. Uprant to chamdeacho b 
mhoje fattir... Oslo mar, osle khuris ek ostori kitl 
temp mhunn sonxit? Ek voros ?... Don voros ? Aizui 
rati toch soreacho bhokt.. toch belt... toch dekhavo... 
Mhojean anink sonsunk zainam zaun hanvem tach 
bhosm kelo. !” 


Tache ul'las aikun mhojem kalliz pinzlem. mhojem kalliz 
ugttem zalem. Hanvem taka vinchar kelo, * Punn tum 
mhoje sorxim kiteak ailam ?* - 


| 


“Tuzo adhar magunk.., ' Marinan aplim dukham 
puslea uprant aple hat zoddun mhaka sanglem. f 


| 
Duddvanchea loklokit follank bhulon hem suknnem kal: 
pois gel'lem... Aiz teach follanchi goddsan chakun 
mhojea pinzreant ievunk hench suknnem darar martalem 
Jivitacho ho khell polleun monant mhaka hansunk ailem- 


| 
Tonddant ek sigrett lottli. Hat khub koddkeddtolean | 
tisre kaddiek hanvem sigrett pettoili ani ulounk survat 
keli, ° Mhojo adhar ?... Simpoddloleo tujeo jivita 
pakileo vinchun mhojean teach gulabak porot zolm diunk | 
zanvchonam. Kiteak zannaim ? Kallkhe vatter mhaka 


kantte toptelet... mhoje hat teach 10gtan biztolet. jea 


rogtan tuje hat bizlole asat ! * | 

‘Sigretticho ek lamb ghontt gheun, hanvem porti ulounk 
survat keli, ‘ Marina, tujea ghorcarachea golleak fator 
bandhun taka khoimche nhodint pasun uddoilo zalear, 
° tuka dista tum sukhi astolem mhunnon ? Nam, 
Marina... Sounsarachea kon'xeak pasun tum liplem 
zalear, tujea ghorcarachi saulli tuje borobor astoli.. 
tuje borobor choltoli... tum morosor ! ' 


Mhojim utram bhale koxe Marinachea kallzak romble. 
Tuttleli jinn gheun kallokhant sanddlolea porim tem 
mhakach pollet urlem. Sigretticho gobor ash-tray-int 
uddounk hanv konxeak aslolea meza sorxim gelom. 


- Tednanch ! 


“Pm going to kill myself, hanv mhojo jiv ditam... 
һапу mhozo йу ditam...,' oxi killonch marit, Marina 
khinna bhitor salantlem nanch zalem. Kaim vellan 
-agnnant mottor start zal’le avaz hanvem aikolo. 


-Hanv thuimsoruch  urlom.  Chintunk poddlom ... 

Guspol'lim sopnan... guspol‘lim pavlam, kallkhe rati... 
Vatt Kiteak chukchinam ? Dolle bhorun aile. “Pm 

going to kill myself, hanv mhojo jiv ditam....' him 
Marinachim utram portun portun mhojea kanar sadunk 
laglim. 


Zaitea vellan hanv bhair veranda.nt gelom. Mari- 
Machi mottor паз. Bhair tich kallkhi rat asli. Toch 
Xant varo. Ghoddie-paran pois than ek kutro bunktalo ж 


NOKETR aes 


Ghoddialachea avazan mhozo supurlo kuart zagovlo. 
Ratchim nigtinch nov horam zaleant mhunnun mhaka 
gomlem. Aichi rat asa ti rat je rati amcho Soddvonn- 
dar zolmol‘lo. Aichi rat ji khoxalkaien ani movjen 
chitrailoli asa. Aichi rat ji sogleanchea kallzant novea 
uzvaddachim kirnnam fankraita. 


Torui Natalanchi khoxalkai ani ub mhojea kallzant 
nasli. Mhojea dukhachi kholai tea orixtt somdira von 
odik asli. Sukh mhojem khoim gelem zait ? Fattlem 
jivit, fattlim sopnam, Јћагат koxim mhojea dolleanche 
toddik ieun futtunk laglim. Tin vorsam adim..- 


Thondd-xitol] varem maddanchea chutt‘tam modem 
zum'zumtalem. Mollbar porzolltolea suriak kaim dho- 


vea kupamni lipoilolo. Eka maddachea mullak ani 
tache savilek ami bosun aslim. | 


Sandra ogich amche mukhar aslolea somdirak роон 
aslem. Hanvem vincharlem, ` Sandra, aiz tum ogich 


b 

chintnamnim: rattovlolem asam-xem ? ° 


Tannem  mhojea  hatak  dhorun  mhaka  sanglem, 
' Desmond, hanv tea dakttulea vhoddeak, jem hea 
orixtt somdirachim lharam chirit ghora portota, taka 
polletalim. ' 


Hany ojaplom, * Tum mhaka kitem sangunk sodta ? * 


Sandra jem renvenchem ghor bandhunk survat kortalem 
tem  mhojea  dolleank polleun mhunnunk laglem, 
* Desmond, tea vhoddea porim amchoi mog... * 


* Hoi, amchea mogacher zaitinch tufanam ani lharam 
uprasiolim, lharam jim amcho шор buddounk sodtalim- 
Torui ekamekacher bhorvonso ani bhavart dhorun ami 
dogaimnim tea vhoddea porim dor lharacher zoit 
vhelelem. Kiteak һо dha vorsacho тор amcho modd- 
‘unk zaina tosle buneadicher bandhlolo ani toddunk 
zaina toslea sanklleamnim vinnlolo aslo. ’ 


Amche voir, eka chutt'tacher don kanvlle kanv kanv 
korun aple- bhitor gozali kortale. Hanvem mhojea 
bolsantlem ek dakttulench pettul kaddlem ani Sandra- 
thea hatant ghatiem, ‘ Hi zaun asa mhoji Natalamchi 
bhett tuka, Sandra !' 


Sandran tem pettul ugeddlem ani ek bhangaracho khuris 
-Tannem pollelo zo dha mankullea thikamnim bandhlolo 
aslo. Tem soglench khoxechea umalleamnim bhorlem 


NOKETR 


ani ucharunk laglem, * Desmond, ies wonderful 
Faleam rati jedna hanv Natalanchea misak vetelim, 
tedna hanv һе tuje mogache bhetten mbhozo solio 


Soboitelim. ' | 


' Sandra, tuji khoxalkai asa mhoji khoxalkai. Tum 
zanna mhojem kalliz khoim asa tem ? * 


Tannem apli tokli haloili ani tache kens je varean 
soglech pisuddlole te hanvem mhojea hatamnim sarke 
korun taka sanglem, * Mhojem kalliz tuje bhitor asa, 
Sandra, fokt tuje bhitor. ' 


Tem amurkench hanslem апі gunngunnunk laglem, 
* Desmond, hany morosor tuzo mog kortelim ani hi 
mogachi pontti hanv kednanch palounk diunchinam. * 


Tambddea suriachim kirnnam amchea dolleam mukhar 
nachunk laglim. Hanvem Sandrak mhoje unttient gheun 
tachea koplache umanv ghetle. Ani ghora portotonam 


ami to suria, somdirachea pottant sovkas uddki marta 
to pollelo. 

Dusrea disak, 24ver Dezembrache, sirvisek vochonas— 
tanam hanv ghora raulom. Faleam Natalam mhunnttoch. 
zaitinch ghorchim kamam aslim.  Sokallchea adesak 
ghor nitoll korun hanga-thoim favo tem decoration 
kelem.  Sanje thoddo visov ghetlea uprant hanvem 
amchem noketr dhovea folimnim nhesoilem. 


Ratchea sumar dha horamcher hanvem eke kondde 

? 


boddieche ( bamboo ) tenkxer umkollunk eke doriek 
hem noketr bandhlem. Ek pettoil'i pontti hanvem 
hea noketra bhitor ghatli ani doriechea adharan tem 
voir kaddunk laglom. 


Tednanch ek tornatto bhurgo mottor-saikolivelo denvun 
mhoje sorxim ailo. 


“ Kiteak tum aila ? * , hanvem vinchar kelo. 


* Hanv Sandracho xezari...,’ tamtenr roddküllea tallean 
mhaka zabab dilo. Tachea/ tefddantlim ` utram bhair 
soronant tim polleun 7 7 


A 
[| 


* Sandran mhaka apounk APA 74 


“ Sandrak... mottoricho akxident 'zaun...tem...hea,.. 
sounsarak... ! ' 


“Nam, пат, !* hanvem killonch marli ani mhojea 
hatant asloli noketrachi dori suttli je vorvim tem voir 
thavn sokla zomnir poddlem. Tantunt asloli pontti 
palovli ani sogot kallokh zalo. 


Dolleantlean dukhancheo zhori vhanvleo. Okosmat ani 

chintinastanam mhojea jivitant nixttur tufan udelem- 

Piso koxo zaun hanvem tem folinchem noketr mhojea 
| paiam-nim mosddun tacheo vadreo keleo. 


í 
Tin vorsam aiz sompon gellim he ghoddnek. Tin 


» 
Ж 


EA 


NOKETR 


vorsam khoincheanunch nanch zal‘lim mhojem Sa 
hea sounsarak ontorlear. Тасһеа mornnan mhojea 
jivitant kallokh riglolo, mbaka eksuro sanddlolo. | | 4 


Sandra Natalanchi khoxalkai bhogunk ani hanvem bhe— 
ttoillo bhangaracho khuris aplea golleak ghalunk 
kednanch pavunk nam. | 


Ani te Natalanche ratrik than, hanvem mhojea ghora 
mukhar kednanch noketr umkollunk nam. Koxe porim 
hanv hea folinchea noketrant pontti pettoitolom jedna 
mhojea kallzachea noketrant hi pontti palouloli ? 


Ghoddialachea avazan mhaka  mhojea  chintnantlo 
zagoilo. Dha horam zal'lim. 


’ Desmond 7” 
Eke choliecho avaz. 


Hanvem mhoji tokli voir kaddli ani hanv soglloch Ojeae 
plom. Maria, zachem ghor mhojea ghora boglekuc 
aslems tem mhojea kuartant ubhem aslem. 


Kuxik zolltofea diveachea  uzvaddam tent polleun 
nazuk distalem. Tachim kanantlim doa supurle suri 
koxe zogzogtafe. Tem hanslem ani nthaka dislem han 
sopnetam mhunnun. Tacho hanso sarkoch Sandrach 
hanxea porim aslo. 


Maria mhunnunk laglem, ‘ Mhaka bhogos kiteak hany 
Чагат marinastanam  bhitor sorlem dekhun. * Tem 


ubench aslem tori taka bos mhunnunk pasun mhaka 
utram iena zalim. 


Ami dogaim vattsurim koxim eka mekak polloit urlim. 
Zaitea vellan Marian mhunnttlem, ` Desmond, mhojea 
barabor matxe bhair ieunxi ? ‘ 


Hany guspolom.  Kiteak zait aiche  Natalam ratri 


mhaka Maria bhair apoitalem ? Hanv tache barabor 
bhair gelom. 


Ami galerint pavonam fuddem hanv thottaklom ani 


-ejeaplom. Hanv ek matiechi murti koxi thuinsoruch 
urlom. 


Tor kitem hanvem pollelem zait ? Tin vorsam uprant 
mhojea ghora mukhar ek dhove folinchem  noketr 
umkolltalem zachea uzvaddan aiche ratrik nettoiloli. 


Maria sovkas ulounk laglem, ' Hanv zanna kitlem 
vhodd zaun asam tem tujem dukh. Tor hanv tujea 
` kallokhan buddlolea jivitant novean pontti pettounk 
toiar asam, Desmond 1” 


Thoddinch utram tachim torui hanv soglem somzolom, 
Tacho to hanso mhaka tache sovem oddunk laglo. Tem 
Maria nhoi, bhogor Sandra jem portem ailam mhojem 


dukh pois korunk, mhojech bhitor mhojem kalliz mhaka 
. Sangunk laglem. 


. Hanvem mhoje hat ubharle ani uzvaddachea kirnnank 
. polleun ghott vengent dhorlem mhojea NOKETRAK ж 

Sanjechim sov horam mollear tannim mhaka soddoilo- 
Inspectoran best ef luck mhunnon mbhaka hat dilo. 
Taka nimnno adeus korun һапу bhair sorlom. 


Hoi, hanv eke bondkhonnent aslom .... xik'ko marlo- 
lo... eksuro... diunk farikponn hanvem kel'lea patk- 
achem. Aiz ikra mhoinea uprant sonvsarant portun ai- 
lo-so mhaka dislem. 


Julaicho mhoino dekhun ghosghoxanim paus poddtalo. 
Choltana chintnachoch mhaka veddo. Te ratri osleach 
pavsa-bharar hanv Jehnichea thikannar gei'lom. Te rat- 
ri, ikra mhoinem adim... 


Mhojea hatan ti dharechi suri te kallokhi ratint odiku- 
ch chokmoktali. Hoi, tich suri ji Johnichea tem xiramn- 
im vhanvtolem rogot anvddetali. Ho Johnny mhollear 
mhozo dusman. Mhojea jivitantlea mogachea Omega- 
cher zoit vhoronk proitn kortalo. Tea Omegak lagon 


^d 


z tacho hanv bhosm korunk vetalom, taka tim mat” 
iechim daram ugttim korunk ievjitalom. 


Dantanim ornnun dhorun ti axevont suri, tea pipe -a 
velean choddlom hanv. Johnny eka hotel ant rav- 
talo, (ізге mallier. Chearui kon’xeanim daram toxim 
zonelam bond aslolean hanvem arxeachea zonelantlean 
uddki marli. 


To avaz puro zalo Johnink aplea sukhest sopnantlo za- 
gounk. Tannem light pettojli ani aplea mukhar eka 
bhirankul! vagak polielo. 


* Kiteak tum ailai ?', tannem bhirantin vicharlem. 

* Johnny tujea vicharank zabab (ішік hanv ieunk nam 
bogor hi suri tujea sogllea vicharank zabab ditoli', 
hanv aroddlom. 


*Punn.... kiteak ?* tachim utram tachea golleantuch 
suklim. 


4 DU ada asa tuka Johnny, tum mhojea jivitantlea gul- 
abak chorun tachea sangatak Calcutta vochunk sodtalo 
7: 


“Tum Omegachi khobor kortai... ?'. 


'Hanvem mhoje dant chirddun mhollem, * Hoi, takach 
lagon aiz hanv tuzo xevott korunk ailam. Omegachea 
p mogacho herderi hanv. ' 

Johnin mhozo sumar kelo astolo апі hanv sasnnac 
attack korche adinch to switch-board-axim paulo ani 
light paloili. Soglloch kallokh ani hea kallokhant fok 
mhoji suri chokmoktali. Hanvem suri xeuttili pun 
mhojea futtkea noxiban ti suri onttik apttoli. Hanvem 
taka sodhlo, punn kallokh asun kainch disti poddonk 
nam. Tednanch... 


Mhoje tokler ek zobordostin marlolem kodel poddlem 
ani hanv zokmi zalom. Hanve:n nimnne pautti Jhoni- 
cho khoxalbhorit hanso aikolo. 


Hanv uttlom... 


Soglloch kallokh. Hanvem tirxi nodor bhonvddaili ani 
tea lokhnnachea varavank pollelea uprant mhaka kolloa 


ailem ki hany zalam mhonn gulam he bordkhonni- 
cro i. 


Ikra mhoine adim ghoddleli ghoddnni hi mhojea kantte- 
anim bhorlolea jivitan. Hoi, je kantte hanvem mhojea 
kallzak tople fokt Omegak lagon. Omega ek sorgincho 
ап) Koso. Tache te garxe dolle, rosroxit pole ani 
modhur vonttancho rupkar azun mhojea dolleam 


mukhar khellta, zorui aiz ikra mhoine zalle hanvem 
taka pollelear. 


Kitlem tem khoxi zaunchemnam polleun tache mukh 


tachea sopnantlo kuavor ? — oso hanv mhojesh motin 
chintunk laglom. 


Ghara pauta mhunnosor sogtlo kallokh. Hany chit 

aiz koslea paianim hea ghorant vetolom, jedna hanve- 
nch hea ghoracho man matient ghatlolo ? Torui asta- 
nam mhojea bapaik ani avoik mellunk ani tanchea 
tonddantlean ‘ puta‘ him utram aikonk mhojea ghara- 
che panvdde hanv choddlom... 


Darar marlem. Panvlancho avaz. Dar ugoddlem. 
Ani thoinsor hatan bonduk dhorun aslo ek bhirankull 
monis, zachem lamb khadd eka ordan laslolem. Ango- 
strank burak ani burakantlean tachi kudd distali. 


Hoch zaun aslo mhozo bapui, zannem  mhaka hea 
Sonvsarant uzvaddak haddlolo апі aiz tacheach rogtacho 
to vibadd korunk ieujitalo. 


* Pai * him utram mhojea golleantuch suklim. Tannem 
trigger-ak aplea bottan veddo ghalun eka bhukel'lea 
vaga porim uloilo, “| say, get ош!” 


* Punn pai, ' hanv taka mhozo guneanv zalo mhunn 
sangunk vetalom, tednanch tannem bondukachi nolli 
mhejea hodd'deak tenkoun mhoilem, ‘ Han tuzo pai 
nhoi. Zor tum mhozo рис zal'lo tor oxem kednanch 
korcho nasio. Koslea tonddan tum hanga ailai ? 
Mhaka mellonk vo tuje mainchea fottvak polleunk ? ‘ 


* Kitem ? | Maincho fottu :.. ' Hany ghaborlom. 


* Hoi, tum bondkhonnint poddlea uprant, tuzo ugddas 
korun-korun tin mhoineanim ti hea sonvsarak ontorli ! 


La 

“Маш! Nam !! Oxem ghoddchem nam !!! * Mhoji 
bob aikon teo ontti pasun zagouleo ani teach borab 
mhojea dolleantlean ek khontibhorit dukhanchi zhor 


vhanvli. 


* Voch ! voch hangasorlo ! Ani zori tuka zai he bon- 
dukentle gullien tuzo xevott kel'lo zalear rav, * paichea 
dolleantlean ragacho uzo koso bhair sortalo. 


Portea paiamnim hanv panvdde denvlom. Mhoji nim- | 
nni nodor hanvem gharacher firaili. Hoi, tench ghor 
zantun hany vaddlom, khell'lom, xiklom, roddiom, punn 
aiz mhaka nam zali sot'tea bhitor soronk heach mhojea 
gharant. Mhoje avoicho rupkar mhojea dolleam muk- 
har ailo. Tich avoi, jinnem aplea rogtacho teag korun 
mhaka vaddoilo, aple unttient khelloilo. Tor tunvem 
mhaka ek mutt-bhor mati kiteak tujea fonddar udd- 
ounk diunk nam ? 


Ham pausachi porva korinastanam cholunk laglom. 
° Khoim tum vetai ? * hanvem mhakach vichar kelo... 
Ekuch vatt asli, ekuch rosto aslo ani to mhollear 
Omega ani tachem ghor. Hoi, tench Omega, zaka 
lagon ikra mhoine hanvem bondkhonn bhogleli. 


Pausan mhoji kudd bhizleli, torui astanam hanv cholot 
raviom. Omegachea ghara pauta mhunnosor mhoje 
paim borech thoklele. Kallokhak polleun  ratchim bo- 
rinch horam zaun gel'lim, oxem hanvem sumar kelo. 


Omegachea gharache panvdde hanv choddiom. Hanv 
darar marunk vetalom tednam mhoji nodor hanvem 


key hole- antlean ghatli ani.. ! Ani mhoje kuddintlean 
Togot suklem. Hany koddkoddunk laglom. ^ Mhojea 
dolleantlean ragachim kirnnam udeunk laglim. 


Tor oxem hanv Kitem polletalom ? 


Mhojem Omega ordhukuttem vingllem koxem eka kon- 
xeak than zolltolea divea uzvaddan sarkem  distalem. 
Tache kuxik aslo toch Johnny, mhozo dusman. Tanche 
dave vatten aslem ek mez ani tacher ek soreachi battli, 
ani glass. 


Ho ek chintunk naslolo motto dhoko mhaka zaun aslo. 
Hanv thoinsor eka lagxilea zonelaxim gelom. Mhoje 
kuddin asa titlem boll vaprun hanvem bond zonelantlean 
uddki marli. Harxancho churo zalo ani mhoje kuddikui 
thodde ghai zale, punn hanvem mhojea rogtachi рогуа 
kelinam. 


Mhaka oso avchit polleun tem thareach thottaklem ani 
bhielem. Johnny eka lagxilea kuddant dhanvlo. Mhaka 
to naka aslo. Mhaka zai aslo Judas mhojea jivitantlo. 


Hanvem mezar asli ti battli kaddli ani nettan ti Ome- 
gachea tonddar marli. Battlecho churo zalo punn te 
battlecho gollo mhojea hatan urlo. Omega zomnir pod- 
dlem, mukhamoll soglench rogtan bhoron. Omegan toz- 
vit korun-korun mhojea paiam-xim ieun dimbi ghatli. 


“Hany mhojea hatan aslolo battlecho gollo tache pattint 
.rombunk vetalom, tednanch Johnny kuddachea darant 
“ubo ravon, roddkullea tallean mhoje lagim magonk laglo, 

' Hanv tujea paiam poddtam, James. Omegak marinaka 
Please! Tem zaun asa mhozo suskar, mhojem sukh. 
Hanv tacho khoro тор kortam, James ! ' 


Tachea roddnean mhojem kalliz hal'lem. Chintnanim 
mhaka guspailo. Omegak jivexim marun, mhojean | 
tanchea kallzanim xiztolea торак ' jivexim * marum-iet | 


gai? Nam! Tor hanv tanchea mogachi pont kiteak ` 
paloitolom ? Tanchim sopnam hany kiteak  rogtan ` 


bhizoitolom ? | 


Ekui zap kaddinastanam hanv portea paianim cholonk | 
laglom. Johnin Omegak aplea hatan uklun eke kodelir 
bosoilem. Darar pavtanch hanv thamblom ani Omegak 
fuddo korun uloilom, ‘ Mhaka guneanv bhogos Omega, 
hanvem oxem korunk favo naslem. Eke vatten tunvem ` 
mhaka  fottoilem go ! Atam mhaka Кооп ailem 
ki tum mhozo тор korinaslem mhunn. Punn kainch 


porva nam. Tum ani Johnny, tumi dogaim sukhi 
ravat. ' 


Panvdde denvon hanv cholonk laglom. Paus  ghosg- 
hoxanim poddtalo. Zoglaunnem marun mollob ` 
futt‘taxem diso. ` Khoim tum vetai ?,* hanvem апек. 
pavtti mhakach vichar kelo. Hanv khub roddlom. So” 
glleanim mhaka eksuro soddil'lo. Soglleanim mbaka 


aplim daram dhampil'im. Tor hea koddu sonvsarant 
ravon mhaka koslo faido aslo ? | 


Mhoje muttint azun te battlecho gollo urlolo. Tor 
hoch battlecho gollo hanvem mhojea pottant odik ani 
odik bhitor romblo. Mhojea jivita ontti sovkas konsll- 
onk lagleo. Eke vatten tokli ghunvtali ... dusre vatten 
Soglleo ziro tuntt'tat-xeo distaleo. 

Hany rostear poddlom. Мһојеа торап rosteavelem 
soglench udok tambddem  zal'em. Тогиі hanv 
шот. Moien  mukhar aslelea ека ` bizlechea 
khambeak hanvem veng marli. Tea khambeak umkoll- 
tolo bizle-divo mhozo nimnno asro zaun asbo. Varem 
toxem vadoll marun to divo ghoddie-paran bikbiktalo. 
Hanv zanna aslom ki mhojea jivita porim tea diveacho 
uzvaddui mornnache ximer aslo mhunn. 


Mornn sorvbhonvtim ghunvtalem. МһаКа bhirant dis- 
tali moronk eka patkeachem mornn ani diunk farik- 
ponn tea infernantlea uzeant. Hanvem ghott cea kha- 
mbeak veng marli. Tednanch ghoddghoddo ani nixttur 
zoglaunnem marlem. Ani tea divea borobor mhozo 
sonvsar ani jivit kallokhant buddlem. x 


GHATKI KALLIZ 


Tem eksurench, kallokhi ratri sangata, baim-che deger 
boslolem.  Tichea  kallzant uprastolea tufananchim 
lharam ghosghoxit tichea dolleantlean bhair sortalim. 
Tinnem sopnant chintlolo sorg auchituch jivem emko- 
ndd zaun, heach emkonddachea kallokhan tika buddoi- 
lolem. 


Jitlim rosten tichim dukham vhanvtalim, titlech rosten 
tichem  fattlem jivit tichea mostokant uzvaddtalem. 
Hea mitta-kharsanninchea udkantlean tika * TACHO * 
rupkar disti poddlo ani tech borobor tichea tonddant- 
lean ekuch utor bhair sorlem, ' NICKY... l’ 


Ho Nicky tichea jivitan ojeapanim bhitor sorlolo. 
Chear mhoine adim tem aple * B. Com * porixecho nim- 
nno paper borounk bhair sorlolem.  Tinnem apli 
nodor aplea wrist-watch-ir firaili ani tem thottak- 
lem. Ticho paper suru zaunk thoddoch vell aslo. Hea 
ani tea pustokacher nimnni nodor marta mhollear tinn“ 
em apleakuch uxir korun ghetlolo. Bus-in gelear jerul 

tem vellar pavnaslem aplo xevottcho paper borounk. 
Tor babdem cheddum kitem kortolem ? Umecheo zhori 
tichea kopala velean denvunk lagleo. 


Tem oxem chintnanim rhattovlolem astonam avchituch 
tika pois than ek tornatto bhurgo mottorsaikolicher ieta 
to disti poddio. Ho bhurgo apleak college-int pavoit 
gai ?-oxem tinnem  apleakuch vincharlem. Tufanank 


sampoddloleak ani somdirant buchkolltoleak ek foska- 
chi kaddi pasun adhar zaun asta. 


Tinnem hea tornatteak aplo hat haloun thamboilo. 
Apli oddchonn taka gomoili 


Hea tornattea bhurgean hanson mhollem, * Tum bhie- 
naka. Hanv tuka college-int vhorun pavoitam. ' 


Tem mottorsaikolicher boslem. Tea tornattean mottor- 
saikol start keli ani clutch soukasaien soddlo. Varem 
chirun ani ani aplea rodamnim rosto dhanvun ti mott- 


orsaikol aple fattir boslolea don tornatteank fuddem 
vhorot rauli. 


Dogaimchim kallzam zaitench ulounk axetalim punn 
tanchim utram tonddant pautoch suktalim. Xevttak, 
tea tornaitean tea cheddvak tachem лапу үіпсһагјет. 


Tinnem mhollem, ' Mhojem папу... Fiona. ' 


‘Lovely пате !, ' tea tornattean ucharlem ani rostea 


modhem ek tonnacho dongor gheun vetole boilanche 
Baddiek horn-o vazoit tannem fattim ghatli. 

Mottorsaikol rostin dhanvtali je vorvim Fionache lamb 
kens sogllech pisuddlole. Tinnem tea tornatteak vinchar 
kelo, ‘ Ani tujem папу kitem ?' 


Hea vellar tim riginch eka voltar (turn) pavun, tannem 
aple mottorsaikolchi speed denvoili ani mukhar aslole 
eke tambdde taxi-ik side marun mhoilem, * Fiona, tum 
maka pachartai tem zatolem nanv mhojem ! * 


Fiona hanslem ani mhunnunk laglem, * Fokanddam 
korinakai Tunvem mhaka aiz tuzo adhar dila ani 
hanv tujech vorvim vellar pavtolim mhozo paper bor- 
ounk. Tor maka tujem папу... ? ' 


Oxem tem anink ulounk sodtalem tedna modhench utor 
ghalun tea tornattean mhollem, * Mhojem nanv Nicky ! * 


Hea vellar te mottorsaikoliche итуе vatten aslolea 
dakttulea arxeant tanche dogaimche dolle ekamekak 
bhettle ani tanchea tonddar ekech borobor ek amur- 
koch hanso udelo. Ani jem kitem tancheo jibo sangunk 
sodtaleo tem tanchim kallzam somzolim. 


Tim dogaim vm ekamckak tea arxeant polletana 
avchituch Nick-in Fionank aplo davo dollo moddlo. 
Fiona hanslem ani tichea kensanim zumzumtolea varean 


tem odikuch khoxeal zaun tinnem Nick-ik ek dakttu- 
loch chimtto kaddlo. 


Nicky avei mhunnche adinch Fionan aplea hatan' tachem 

tondd bond kelem. Hea vellar eka hatan mottorsaikol 
choloun Nick-in dusrea hatan' Fionachea talltacho 
штапу ghetlo ani gunngunnailem, ' Fiona | love you!’ 
Fionanchea kallzan mollba edi uddki marli ani tinnem 
ghott Nick-ik veng marli. Khorench mog kud'do zaun 
asa. Ho mog disti poddonaslolea bandhpasanim don 
vattsureank ekttaim korta. Tanche modhem ho mog 
ek rompi killaita jim dogaim aplea sukha - dukhan 
ximpunk sodhtat. Ho mog tankam ek sorga sarkem 
mhovan bhorlolem ghor dakoita jim dogaim aple ghame 
vavran bandhunk sodhtat 


Oxim khoxechea chintnanim veddo ghatlolea monan 
tim dogaim college-ixim pautat. Fiona mottorsaikoli- 
velem denvlem ani tika apunn eka filmi sopnantlem 
zagovlemxem dislem. Hea sopnantlea kunvrak polleun 
tem taka hanslem. 


Nick-in aplo uzvo hat Fionanchea uzvea hatak bhett- 
oun mhollem * Wish you all the very best!“ Ani 
mottorsaikolicho U turn korun, silencer-antlean dhu- 
nvor soddit, Nicky porto gelo. 


Fiona taka pollet raulem ani aplech bhitor gunngu - 
плик laglem, ' | love you Nicky, | love you | ' 


Paper suru zaunk thoddoch vell asa mhunnon Fionank 
ek ixttin xiddkaita ani tim dogaim vegim-vegim exam- 
inchea * hall'-ant bhitor sortat... 


Chear mhoine adim tichea jivitan bhitor sorlolea 
Nickicho ugddas korun, Fiona tambonastanam roddlem. 


GHATKI KALLIZ FAB 

Khuim gelo zait to mog, to sorg zo Nickin tika ugtto 
kello ? Kiteak тай Nickin, ek pautti Kuwait pautoch, 
tichea mogacher visor ghatlolo ? Таппет chittir 


boroillim tim dharun utram — ani Fiena, mhojea | 


kallzachim daram tuka ugttim asot mhunnon axea 
dhorinaka - him utram Fionank fugar kortalim. Тог 
kiteak zait Nickin tika fottoil‘lem ? Babdem Fiona 


visorlem kim ho sonvsaruch fottkiro ani ghatki mhu- | 
nnon. Sonvsar zo kallzachi kholai somzonastanam 


moujechea khonddant revoddlolo asa.  Sonvsar zo 
uzvaddacho thau kaddinastana patkachea kallokhan 
buddlolo asa. 


Don mhoine fattim.... te zagruti ratiche ugddas 
Fionachea mostokant xapunk lagle. Te raticho sontos 
ani umalle Fionanchea dolleam mukhar nachunk lagle. 
Te rati.... mogachem amrut chakunk tanellim don 
kallzam, don kuddi eka mekachea gopant... Tufan!.. 
ani hea tufananchea bhirankull mouje-lharam bhitor 
monis aplim panvlam xime bhair ghalta, apli vatt visorta.. 


Fiona baim-che deger boslolem tem uttlem. Hea so- 
mazant tichea oslea ' nisorloleank * suvat nasli. Tem 
avoiponnachea bhesar asam mhunnon ugttem zalear 
hoch бота? aplim bottam  dakoitolo, tika hanstolo, 
ticher luti thuktolo. Tor tem oslea somazant koxem 
rautolem ? Fionan nimnne pautti aplea ghoracher, jem 
baim-che laginch aslem, apli nodor firaili. Ratchim 
zorui borinch horam zaun  gel'lim torui arxeachea 
zonelantlean bhitor pettlole light-icho uzvadd distalo. 


Ani heach * uzvaddak * polleun Fionan soukas * kallokhi ~. 


baint uddki marl; ж 

Ratchim sumar 10 horam zal'lim. Platferm-ar aslolea 
eka sopear bosun hanv ag'gaddiechi vatt pellet aslom. 
Choddso lok naslolean, Moddganvchem ixttixin xant 
ani thonddaien nidlam-xem distalem. Eke avoiche ven- 
gent aslolo bhurgo mat khub mottean roddtalo ani 
tacho bapui taka — ' Raju, hi polle trainaili, hi polle 
train aili” —oxem mhunnon fuslaitalo. 


Hanvem tonddant ek sigrett lottli ani foskachi kaddi 
pettoita astanam  pois-pois than ag'gaddiecho ауа? 
aikunk айо. Eka khinfia bhitor ixttixinn zagrut zalem 
ani rokddench uchambollaien buddlem. Lok hanga 
thoim dhanvunk laglo. Apli luggage- baggage gheun 
soglle ag'gaddiechi vatt pollet ravle. 


Kaim khasgi vepar dhondeak lagon hanv Benglor voch- 
onk bhair sorlolom. Ag‘gaddi ixttixinnar thambtanch 
hanvem eka compartment-ant uddki marli. Matheak 

dovi topi ani tonddant khavchem pan khelloit aslolea 
eka zantteak sanddun compartment.ant durso anik 
konnuch naslo. Briefcase-intlem hanvem The God 
that Failed hem pustok kaddlem ani chear volli va- 
chun zata mhollear ek tornatto bhurgo bhitor sorlo ani 
mhoje dusre vatten boslo. 


Lamb kensamnim tachea  kannank lipoil'le. Khadd 
vaddoun ani jeans kalsanvam ghalun to Hindi filmant- 
lea eka movalea bhaxen distalo. Tachea hatant mat 
zaite gulab asle... pormollit, porzollit gulab... tamb- 
dde, tambdde gulab... 


Ho tornatto kaim vell mhakach pollet ravlo. Uprant 
hanslo. Hanvuim matso hanslom. Tedna tannem 
mhaka mhollem, Excuse me... tujem nanv Jerry nhoi ? ° 


Hanvem ' hoi * mhunnon ojeapun zap dili. 


° Tor tum mhaka olikhonaim ?* , tannem fuddem vich- 


arem. ‘Hany Richard... Ricky.. tujea xallentlo 
sangati. ' 


° Ricky l... * , cholun ail'lea jivita-vatter porto uzvadd 
poddun hanv suskarlom. Tech dolle, toch hanso... 
hanv ollkhunk koso visorlom ? Tache donui hat han- 
vem ghott mhojea hatant dhorle. Ricky... mhoje 
borobor xallent xikpi... mhoje borobor khellpi... 
sanjecho  tuition-ak уосһопаѕіапат saikoll gheun 
mhoje borobor cholchitrank ievpi... hoch to Ricky. 


Sat vorsam uprant aiz amchi novean bhett zal'li. Hanv 
khub khoxi zalom. 

 Ag'gaddi zori vegan fuddem dhanvtali tori amchi gozal 
_eka-meka sovem amkam fattim vhorot ravtali. Охет 
 uloitastana hanvem Rickik vicharlem, * Ek sang... 
tujim ghorchim koxim asat ? ' 


Kam vell to ogich urlo. ' Kitem sangum...’, tannem 

aplea jivita-kanni sangunk survat keli. ' Az sumar 
^ tin vorsam zalim mhoji maim hea sounsarak ontorlear. 
. Tichea mornna uprant paik paralysis zali ani gharacho 
 sogllo bhar mhojea modur buzanr poddlo. ‘ 


Hi dukhachi khobor sangun Ricky kaim vell bhair 
polleunk laglo. Bhair dhanvte gaddiechea zonelantiean 
pois eka diveacho uzvadd distalo. Dusrea khinnak 
soglloch kallokh. Uzvadd ani kallokh. Hoi, uzvadd 
ani kallokhachea hea don ximam bhitor monxeachem 
jivit mhollear ek humannem, ek parkhonnem. 


Ganttik marlolea ghoddnneancho ugddas ieun Ricky 
suskarlo ani mhonnunk laglo, ‘Tea uprant than bhoi- 
nnichem хікор ... paichim okdam, dispottem jevonn... 
khorch suttonam zalo. Апі sovkas goribsannichim 
Карат amcher dhenvunk laglim .. . * 


Goribsannichea  vadol] moddant eka ghorache nolle 
jedna ubtat, ontti funttunk lagtat tedna hea ghora 

bhitor zolitolo divo jivo dovrunk Ricky mhonn kitem 
` kortolo aslo ? 


* Mhojea monant khub chintnam aslim, ' Ricky portun 
uloilo, * kallzant khub sopnam aslim. punn tim okos- 
mat sogllim ubon gelim, sogllim kosllon gelim. Gha- 

racheo chear ontti sambhallchea khatir ani јіппесһі. 
rompi ximpche khatir hanv Mumboi gelom ani eka 
ixttache ollkin eke garage-int nokrek laglom. * 


Rickin ek sigrett pettoili ani motto ghontt ghetlea 
uprant uloilo, * Punn ghorcheank xitacheo don unddio 
mellche svater sogllem portench zalem. Ека disa 
garage-jchea dhonian bank-intle ek hozar kaddhun 
haddunk mhoje lagim cheque dili. Vatter jedna han. 
vem hi cheque polleli zalear—ojeap ! Cheque blank 
asli Dhonianche nixannenk sanddun, cheque-icher 
dusrem kainch naslem..!  Sovkas chorieche kazule 
mhojea dolleam mukhar nachunk laglem. Duddvanche 
podven sonvsar muttin dhorta toslo mhozoch rupkar 
mhojea axechea arxeant mhaka disunk laglo... ani 
hanv patkachea pallank guspolom! Tea disa ek hoza- 
withdraw korche boldek dha hozar bank-intle kaddhun 
hanv nanch zalom, hanv pollon gelom... Poona eka 
hotel-ant gop marun astana, nitichea hatamnim mhojer 
chopko marlo ani mhaka bondkhonnint xevttilo... ° 


Rickichea dolleantlean dukham vhanvunk laglim ani 
tache mhaka khub churchure disle. Tufananchea orixtt 
Iharank kalljidarponnan fuddo korche boldek, dusrea- 
nchea darafattlean Rickik liplolo polleun mhaka khub 
vaitt dislem. Punn tacho mhonn hantunt guneanv asa 
zait ? Jivituch jedna kallokhan buddlolem asa tedna 
khoincho panvddo khoim pavoita.. khoincho rosto 
khoim thambta, hem koxem somzotolem ? 


Aplim dukham puslea uprant Rickin roddkulea tallean 
mhaka sanglem, ” Bondkhonnintlim tin vorsam tim... 
kallokhan guttlailelim.. roddnnean chitrailelim.. eksur- 

|ponhan sarlelim... tin vorsam tim-.. Tin vorsam 
uprant jedna hanv ghora portolom tedna ghorant kon- 
nuch naslo... naslo mhozo pai... nasli mhoji bhoinn... 
nam, konnuch naslo ! * 


Tachea jivita-kanni aikun mhoje dolle pasun bhorun 
aile. Tachea utramnim mhojem kalliz dukhovlem. Itle 
vollvolle sonslea uprant gharant jedna eka bapaichi 
veng nasta, bhoinnicho mog nasta, tedna hea sonvsa- 
rant ravon kosio faido asta ? 


Mhoji nodor Rickichea hatant-aslolea fulancher poddli 
ani hanvem vicharlem, [gr "Ricky. ; him fulam 
kiteak ? ' BET > 


yi x 

Sigretticho nimanno son gheun ti zonelantlean. buat 
uddoilea uprant Ricky uloilo, ' Atam jivitantlo ekuch 
gulab urla... to mhollear Anita zacho hanw /khub 
mog kortam. Taka bhettounk тһоје lagine Kainch 
nam... fokt mhojem kalliz ani him fulàm, Taka 
тайса vorsamnim mhoje vengent dhorunk 7,< mhojea 
kallea rongamnim rongoilli kanni sangunk az hanv 
Hubli vochunk takach lagon bhair sorlam ... “ 


Hany matxe chintunk poddlom. Jea somazant tin 
disam bhitor ek cheddum teg zannank mogachem utor 
dita tea somazant tin vorsam pois aslolim don kallzam 
ek zait gai ? Mhojim chintnam Rickik ugttim zal‘lea 
porim tannem mhaka sanglem, ” Anita toslem nhoi . 
Hany zanna tem mhozo mog korta mhonn, niz ani 
"khoro ... ani mhakach ravta mhona °“ 


Khorench ! Zo mog kantteam-khuntteantlean, vaddoll- 

moddantlean xevottache toddik pavta toch ki khoro 
mog... Anita mhollear Rickichea kallokhan buddlolea 
kallzant ek kirnn... Anita mhollear tachea kantteamnim 
bhorlolea jivitant ek gulab... ani heach kirnnachea 
uzvaddan, heach gulabachea pormollan to apli fuddli 
vatt cholot aslo. 


Sokallim fuddem amchi ag’gaddi Hubli pavli ani Rickik 
nimnno adeus korun hanv Benglor vochpache gaddient 


boslom. 
it um 


Don disam uprant hanv Benglor than ghara portotalom. 
Amchi gaddi Castle Rock thambloli. Sigrettichem pakitt 
gheun gaddient porto choddtastanam  mhoji nodor 
dusrea compartment-ant geli zantunt Ricky sarko konn 
tori zollkotalo. Hanv lagim sorlom zalear mhaka duk- 
hant xevttololo, chintnamnim gul] 78140, hat paim 
soddlolo ek dusroch Ricky disti poddlo. 


Gaddi novean suru Zata ti polleun hanvem Rickichea 
compartment-ant uddki marli ani tachea fuddeant 
vochun taka vichar kelo, ‘ Ricky, Anita koxem asa ? ' 


Ricky ogich ravlo kainch uloinastanam. Hanv porto 
proxn korunk vetalo tedna aplo ontt chabun ani tokli 
haloun tannem sang'em, ‘ Anita... tem... ghara пат!” 


Mhojea kallzar ek bhalo koso romblo. Mhojea ixttak 
noxiban fottoilolo polleun mhojech bhitor hanv ragan 
bhorlom. Okosmat don dis fattim Ricky lagim aslolea 
gulabancho ugddas ieun hanvem taka уісһаг kelo, 


KA 

Я Тог te gulab ?” 


Tachea poleam velean don motiam sarkim dukham 
dhenvlim ani amchi gaddi eka bobdachea kallokhant 
gusta astanam tannem roddkullea tallean mhaka sang- 
lem, ‘ Te gulab... hanvem tachea fonddar dovorle ! x 

Ratcho vell. Thondd xitoll varem ugttea zonelantlean 
zhumzhumta. Hanv eksuro, ekmullo mhojea room- 
ant boslolo asam. Vonntir aslolea ghoddialache kantte 
' ttik-ttik- ttik * korun dhanvot asat. Vell konnakuch 
ravona, hem khorem... punn ken'na ken'na monis 
pasun ravta kai ? Mhojea mukhar aslolea mezar kaim 
dhoveo foli asat. Tancher ek kanni asa. Kanni moga- 
chi, kanni sukhachi, kanni hanvench boroil'li. 


He kannient ek cholo asa. Тасһет папу Sony. Gorib 
ghorabeantlo. Kolejint xikpi. Lhan utrancho, gunna- 
mnim bhorlolo. Xikpa mollbar sodanch porzollit. Tea 
bhair Sony he nove pillgecho ek fulto kovi. Tachi 
kovita jitli godd titlich koddu. Ken na uzvaddachea 
suknneank  vengoupi... ken'na kallkhachea gidank 
pillpi. Tache kovitechim kitlinxinch rupam. Kenna 
fula paklli, ken'na dhare suri. 


Mhoje kannient eka disa Sonink kolejichea poetry 
competition-ant poilem inam favo zata ani teach 

borobor tachea jivitant ek choli bhitor sorta. Tachem 
nanv Sofia. 


Sofia khub sobit sundor. Tacho hanso торге kollo 
Козо. Sonyche kolejint xikpi punn tache itlem huxar 
nhoi. Doiall kallzachem. Soglleam thaim maie-mogan 
bhonvpachem. Aplech bhitor tem Sonincho khub mog 
korta. Tachea monant fokt Sonicho rupkar khellta, 
tachea kallzant fokt Sonincho mog dholta. Punn aplea 
kallzantlo gutt ugtto korunk tem khub bhieta. Xekim 
kovitam spordha ( poetry competition ) zalea uprant 
kaim disamnim tem Sonink ek chitt boroita. 


Mogall Sony, 


Congratulations ! 


* Poetry Competition ‘-ant tuka poilem inam: melltolem 
mhonn hanv zannanch aslem. Tuji kovita godd asli- 
Mhaka ti khub ruchik lagli. Tuje kovitent tum mhonntta : 


* Parvea mhojea, parvea mhojea 
Jikhunk tuka, sang maka 

Kitem hanvem korchem tem ? 

Hea doriachea pottant uddki marun 
Motiam tuka haddchim go ? 

Hea suriachim kirnnam mutthint mhojea 
Dhorun tuka dinvchim go ? 

Parvea mhojea 

Sang mhaka, sang mhaka 

Unch dongrar, tollpam foddun 
Polas tuka bandchi дө?” 

kallzachea pinzreant uddon ieinxem mhaka dislem. 
kitlech mhoine zale, Sony, hanv mhojech bhitor tuj 
sopnam sopnetam, tujich puza kortam. Mhaka jikhu 
mhaka tujim motiam naka, suria-kirnnam naka. Mha 
tujem kainch naka. Just say...that...you love 1 
Dolleant tel ghalun tujea mogachi, borea utrachi 


vatt pollet ravtam. 


Tum zor konnachea mogan asot zalear he chitticl r 
kuddke kor, mhaka maf kor. 


Sodanch tujem, 
Sofia. 


He bhaxen Sofia ani Sony modhem mogachi rompi 
kil'lota. Zoxe dis dhanvtat, toxim tanchim moga-pallam 
cka-mekachea kallza-zom'nint khol-khol rigtat. Sorgache 
vengent jitlim pois nokhetram, titlim pois tanchim š 
pnam. Nillea mollbar zoxe sukhache rongit potong, to- ` 
xim tanchim don monam, don kallzam. k 


Hatak hat ghalun hanga thoim bhonvtanam mhoje 
kannient eka disa tim dogaim eka mekak Kolveam | 
bhett'tat. Lharam toddik ievn futt'ttat, bhurgim геп- 
vem ghoram bandtat. Suriachim kirnnam doriachea’ 
harxeant nachtat. Oslea vellar Sofia Soninchea bottak 
ek rupiachi mudi ghalta ani suskarta, 


Sony, hi mhojea mogachi nixanni z hi 
у ауп asa, Zoxi h 
mudi tujea bottak veddo ghelun esa toso tuzo mo 

-mhojea kallzak veddo ghalun asa. Tujea sukhant hanv 
-vantto ghetelem, tujea dukhant hanv mhojim dukam 
golloitelem. Jivit bhor tujech savilent ravtelem ... 
_jinnechea eka eka paviant hanv tuzoch sangat korte- 
lem... tuzoch ! 


Visvaxachea utramnim, juramentachea bandpasamnim 
Sofia ani Sony eka meka sovem aplo mog ghott kortat. 
Ken'nanch doxim zanvchinant, ghat korchinant mho- 
nnun tim eka mekak bhas ditat. Punn xant somdirant 
mogachem vhoddem tufananchea lharank ken'na sam- 
poddtelem, hem konn sangtolo ? 


Mhoji kanni zori sukhachi, tori tantunt dukh asa. 


Mhoji kanni zori mogachi, tori tantunt pavs asa. 


Sofia eka disa tanchea ganvchea tiatr-ant vantto 
gheta. Machier tem sogllench porzollta. Aplea actimg-a 
vorvim lokachim kallzam jikhun gheta. Tea disa ek 
{атаа borovpi įtaka polleta. Aplea novea tiatr-ant 
taka ievkar dita. Heroine-cho role bhettoita. Tiatr 
chearui kon’xeamnim gazta ani pollovpi  lokachea 
tonddar ekuch utor khellta : Sofia !... Sofia !! 


Sofiachea ghorant atam duddvancheo raxi bhitor sortat. 
Sonvsarachim loklokit follam tachea dolleam mukhar 
humkoiltat, taka bhuloitat. Moujechea ujeant fattlea 
jivitacheo iadi tem lasun uddoita, tancho gobor korta. 
Duddvanchea dhunvrant, bhangarache panvdde chodta- 
stona tem aplea Sonink pasun pois korta, tacher visor 


 ghalta. 


| 

Nirmoll mogak vengoupi, mogacho pormoll xinvravpi 
tench Sofia az dukanantli vost zal‘lea porim hea 
mogachem mol korta ani Sonink ek chitt boroita... 


Mogall Sony, 


Mhoji chitt tujea hatant poddtanch tum ghoddie ojap- 
tolo, guspotolo. Aiz okosmat tuji iad mhaka kiteak ? 
Khorench, аі? khubxe mhoine zale hanvem tuka chitt 
borounk nam, dekhun mhala maf kor. 


Pavsache thembe zoxe sonvsarachem rup bodoltat toxe 
noxibache-i thembe mon’xachem тир bodoltet, hem 
hanvem tuka sangchi goroz nam. Atam tum khoim 
ani hanv kho'm ! Mhojea sonvsarant tujean рау! gha- 
lunk zanvchenam, tuje lagim ghoddchenam. Sony... 
amchem zoddem khorench sobchenam. Tujea jivitant 
hanv ken‘nanch bhitor soronk nam oxem somzon, tum 
mhaka visor, mhojea rostea velo pois sor. 


Sofia. 


Chittintlean tanchea mogachi survat zal'li...chittintlean 
tanchea mogacho xevott. Hi kanni mhojea monantli 
nhoi. Hi kanni mhojea kallzantli. Nisrun gel'lea 
kalchea disamnim khoim tori khorench ghoddleli. 


Tumi mhunnttole hi kanni khori zalear Sony ani Sofia 
hanche kallzantle gutt mhaka өрме kiteak ? Tanchea | 
mogachi ek ck goddi mhojea ugddasa ganttik kiteak ? 
Taka ekuch karann asa ani tem mhollear hanvuch- 
hanvuch to Sony !xx 

` AMBEA MULLANT KAVITA NAM, 
NNI ASA ! 


Hanv ekloch ambea mullant ubo asam. Mhoje voir 
suria loklokta. Punn mhoje mukhar kaliokuch zollkhota. 
Mhojea fattlean mhojinch pavlam. Mhojea kallzant 
ugddasachim lharam. Ugddas  mhojea bapaicho... 
mhoje avoicho... Ani ugddas tuzo, Kavita. 


Don'parcho vell zal'lo asa, torui jinnent kallkhe ratin 
biradd kel'lem asa. Uzvaddache thembe gillunk kitlim 
vorsam, kallkhi ranam bhonvlom hanv. Torui sukil'li 
jinn ken'nach ful'li nam. Uzvaddacho suria jinnent 
hanstolo zalear mon'xak khoim noxib asonk zai. Futt- 
kea noxibacho hanv ! Mhozo zolmuch kallokhant zal'lo. 
Hi soglli tuka khobor asli, Kavita... Magir tum jinn- 
ent ailench kiteak ? Sopnanchi rompi eka disa umtt- 
hun uddoitolem zalear tunvem ti ximplich kiteak ? 
Mogachi vat eka disa paloitolem zalear tunvem ti 
pettoilich kiteak ? Kiteak Kavita? 


Mhojea kallza itlea ]han sonvsarant mhaka konnuch 
naslo, Kavita. Fokt tunch ает. Mhojea bapain 

mhoje sovem aplo mog ken'nanch dakhounk nam. 
* Baba ‘ mhonnun tannem mhaka aple vengent ken'na- 
nch gheunk nam. Mog tannem fokt soreacho kelo. 
Rat-dis battlekuch veng marun ravlo. Bar-ant zho- 
gddim, ghorant zhogddim. Hem  fodd, temi modd. 
Mhojea bapaichi hi tor sodanchich kariavoll тауп gellt, 
Sovostkai kitem, xanti kitem hi hanvem dusreamchea 
ghorant pollel'li. Amchea ghorant ken'nanch pollounk 
nam. 


Mhoji avoi hem sogllem moneamni pollet ravli, sonxit 
ravli. Devi ti, mhoji avoi !  Bapaik jen'na nokrevelo 
nikhllailo ten'na khursar khillail'lea porim avoik dislem. 
Koxi sambhalltoli apunn aplea ghoracheo chear ont- 
thi? Tichem golleantlem bhangar chorun, toddun, 
bapain tor tika ken'na vinglli korun uidoilli. Ghorant 
hansoi naslo, poisoi naslo.  Avoichea dolleant mat 
sodanch dukancho somdir aslo. Kitleaxeach xezarean- 
ger avoin vavraddi mhonn apleo nakxeo zhoroitam-zho- 
roitam apli jinnuch zhoroili. Ani eka disa... 


Koso visortolom hanv ti bhirankull rat ? Hanv ten'na 
dha-bara vorsancho aslom. Ami tegaim rat-jevonn kor- 
unk boxil‘lim.  Bapui samko tight aslo. Xitacheo 
unddio gillche suvater to avoik naka axilleo gallio 
sovtalo. Jinnechem koddu amrut chakun chakun avoik 
tor ogi ravpachi sovoim zavnunch gel'li Magir okosm- 
at konn zanna bapaicher khoincho devchar boslo to. 
Bapui jevtana modench utthlo ani udkacho glass ka- 
ddun nettan avoicher xevttilo. Avoin ekuch pavtti 
mottean bob marli. Magir mostoka velean denvtolea 
rogta-zhorinchi porvatnam kortam avoi utthli ani kuxik 
asloli petrol-a battli gheun nhidpa kuddant geli. 

Bapaicher boslolea devcharak zagear haddtta mhollear 
khubso vell gelo. Ауоісһі tor zag nasli. Tichem ka- 
liz pinzun kuddke zal'le hachi mhaka. khobor asli. 
Khoinchea tori kon'xak bosun pisuddlolea sopnancho 
ugddas korit roddtta astoli, oso hanvem sumar kelo. 
Bapaik thoinsoruch dovrun hanv nhidpa kuddant voch- 
unk utthlom. Kuddachem dar bond aslem. Hanvem 
kanchintlean mhoji nodor firaili ani jem kitem hanvem 
pollelem tem  polloun -mhojer  mollobuch (ийип 
poddlem ! 


Bhitor kuddant ujeachem ‘agttem allem,  Sogllea 
dukhantlean mekhlli zaunk avoin apleakuch uzo ghat- 
tolo., Je avoin mhaka zolm’ dil'lo. je avoiche untthient 
hanv vaddlolom ti avoi mhojea dolleam mukhar hulpo- 
tali, lastali, mhojea dolleam mukhar sovkas mortali. 
Hanvem bond aslolea darar mutti marleo, mhoji tokli 
pasun apttili. Punn tem dar ugttem korunk mhoje 
lagim ghoddlemnam. Atam  jivitacho ani mornnacho 
dhoni fokt hem dar zavn aslem. Hanvem bobo marun 
xezarchea lokak ektthaile. Punn dar moddun  uddoita 
mhollear khub uxir zalo. Bhitor, nhidpa kuddant fokt 
ujeachem agttem aslem. Mboji avoi nasli ! 


Thoddim vorsam zata mhollear bapaichi poristhiti sam- 
kich bigoddli. Eke rati bapui boroch soro pielo ani 
rosteache kuxik khollient poddlo. Sokall fuddem jen'na 
suria udelo ten'na dusre pavtti mhozo jinne-suria kall- 


okhant buddlo. Mhojea bapain tech khollient aplo 
prann soddlolo. 


Oso eksuro, ekmullo, dukhachem vojem gheun bhonv- 
tana mhoji.ani tuji bhett beach ambea zhaddachea 
mullant 22171. Jad asa tuka Kavita 2 Tea disa okos- 

mat motthean pavs ail'lo ani dogaim lagim sot naslo- 
lean amkam heach ambea mullant ubem ravchem 
poddlolem.  Pavs magir thambta тһоПеаг mbhojea 
dolleant, tujea dolleant, tujea kallzant, mhojea kallzant 
eka dusreach torecho pavs poddunk suru zal‘lo. To 
dis bhangaracho. To dis ojapancho. Tea disa khuxal- 
kaiechea kupank pakham futtlim ani suknnim zavn 
uddunk laglim. Kallkhi bontram pinzun uzvaddachim 
rongin kirnnam futtlim ani jinnechea mollbar ek no- 
voch suria udelo... suria sopnancho, suria mogacho ! 


Amchi dusri bhett, Kavita, heach ambea mullant zal'li. 
Tea disa pavs poddlonam, mollob roddlemnam punn 
mhoji koddu kanni hanv sangtanam tum mat roddlem, 
Kavita, khub roddlem. Mhojea dukhant tum mhoji 
bhuzvonn zali, mhojea pavlanchi ghottai. Tuzo mog, 
Kavita, mhoje jinnechi bunead zali. Mhojea kanttea- 
mnim  guspol'ea jivita - zhaddak  ful'lolo pormollit 
gulab ! 


Punn hea ambea mullant aiz hanv eksuroch asam. 
Tum nam ! Mhojea pavlak ghottai nam. Mhoje jinnek 
bunead nam. Fattleo ізді, mukhar umkolltolo kallokh 
anl hea kantteamnim guspol'lea mhojea jinne - zhadda 
xivai mhoje lagim kainch nam. 


Tum dusrca lagim logn zalem mhonn hanv tuka xinno- 
nam, Kavita Jem kitem zanvchem aslem, tench zalem. 
Tujean tujea girest voddilanchea addkhollinchim doram 
toddun mhojea gorib ghorant ieunk zaunk nam. Tum 
mhojea kallza itlea Jhan sonvsarantlem pois gelem 
ten'na mhaka khub dukh bhogli, Kavita. Punn konnank 
sangum mhojem dukh ? 

Aiz nim'nne pautti һалу hea ambea mullant ubo asam. 
Zachea mullant bosun ami hozar sopnam sopnel'lim tea 
ambea rukhak faleam katrun umtthun kaddpache asat- 
Zanna Kavita, he vatten atam nogorpalikecho ek novo 
rosto zauncho asa. Hea ambea rukha bhaxen hanvui 
go, Kavita. Hea fuddem hanv khoim astolom, khoin- 
chea kantteank xirkotolom... futtkea noxibacheo kura- 
ddi mhoje jinne-rukhacher, poddun ken‘ne ani kitle 
ghave poddttole... hachi khobor Devak soddun konn- 
ank nastoli go, Kavita... konnank nastoli !xx 

